

# Района эрдм-сургуулин анъгин заведующнрин семинар

Шин эрдм-сургуулин системәр чикәр, медрлтәгъяр мана школмуд эклдж кӧдлтхә гигъад, района сургууль-эрдмин анъгин кех-күцәх кергинь Хальмг АССР-н багшнрин медрл өддлүллгәнә институт, долан хонга семинарт диглхәр шиидв. Семинар октябрин 7-д эклв.

Района эрдм-сургуулин анъгин заведующнр иим төрмүдәр сонъсхвр авхмн:

1. Нәәмн джилә сургууль цуг делгү сурхин төлә күцәх кергүд. (М. П. Ивановин доклад).

2. Сургуульчнриг мана бәәдл-джиргьлд, олд туста кӧдлмшт дасххин төлә, сургуулин анъгин кех-күцәх кергүд. (Н. У. Илишкинә доклад).

3. Бәәдл-джиргьллә школин зал-

гьлдаг батруллгән — района эрдм-сургуулин анъгин күцәх кергүд. (К. Л. Цеденовин доклад).

4. Школмудиг инспектировать келгәнә төрмүд. (Е. А. Эккертин доклад).

5. Сургуульчнрин производственн бригадмуд гардлгән. (Т. В. Волошинә доклад).

6. Багшнрин медрл өддлүлхәр районд кегдх методическ кӧдлмш. (З. Б. Кендышевин доклад).

7. Эклц школин программин тускар. (Институтин кабинетсин гардачнрин докладмуд).

Района эрдм-сургуулин анъгин заведующнр медрлән хувацлдж, негнндән сүв-селвг өгч семинаран төгсәхмн.